



گورنر KATHY HOCHUL

فوری ریلیز کے لیے: 2023/13/6

گورنر HOCHUL کی جانب سے نیو یارک سٹی میں مینہیٹن ٹیلی کمیونیکیشن کارپوریشن کی \$3 ملین کی توسیع کا اعلان

**2.2\$ ملین کی ریاستی فنڈنگ ہیڈ کوارٹرز کی توسیع اور 100 نئی ملازمتوں کی کفالت کرتی ہے**

**نیو یارک شہر کو ٹیکنالوجی اور اختراع کے مرکز کے طور پر مضبوط کرتی ہے**

گورنر Kathy Hochul نے آج اعلان کیا کہ مینہیٹن ٹیلی کمیونیکیشن کارپوریشن، جو دنیا بھر میں کاروباروں کے لیے ایک عالمی مواصلاتی حل فراہم کنندہ ہے، نیو یارک شہر میں اپنے 55 واٹر سٹریٹ ہیڈ کوارٹر کی بڑے پیمانے پر تازین و آرائش کے لیے \$3 ملین کی سرمایہ کاری کر رہی ہے۔ اپنے ترقیاتی منصوبوں کے ایک جزو کے طور پر، MetTel نے سافٹ ویئر ڈویلپمنٹ اور پیشہ ورانہ خدمات میں کم از کم 100 نئی کل وقتی ملازمتیں پیدا کرنے کا عہد کیا ہے جبکہ 180 کل وقتی ملازمتیں برقرار رکھی ہیں، جن میں ایمپائر سٹیٹ ڈویلپمنٹ کی جانب سے کارکردگی پر مبنی Excelsior جابز پروگرام کے ٹیکس کریڈٹ میں \$2.2 ملین تک کی معاونت حاصل ہے۔ MetTel کے 55 واٹر سٹریٹ ہیڈ کوارٹر میں افتتاح کے سنگ میل پر پہنچنے کے لیے ESD نیو یارک سٹی اقتصادی ترقیاتی کارپوریشن کے ساتھ شامل تھی۔

گورنر Hochul نے کہا، "نیو یارک سٹی جدت طرازی کی ایک مینارہ نور کے طور پر کھڑا ہے جہاں تخلیقی صلاحیتیں نشوونما پاتی ہیں اور کاروباری جذبہ پروان چڑھتا ہے۔ MetTel کی توسیع ٹیکنالوجی کے ایک متحرک مرکز کے طور پر خطے کی اٹھان کے ثبوت کے طور پر کام کرتی ہے، جو جدت، ترقی، اور ملازمت کی تخلیق میں ہماری سب سے آگے ہونے کی پوزیشن کی تصدیق ہے۔"

سنہ 1996 میں نیو یارک شہر میں قائم کردہ، مینہیٹن ٹیلی کمیونیکیشن کارپوریشن (MetTel) نے کاروباری اداروں اور سرکاری تنظیموں کو انٹریٹرز کی پیداواری صلاحیت کو بڑھانے، اخراجات کو کم کرنے اور آٹومیشن کے ذریعے آپریشن کو آسان بنانے میں مدد دی ہے۔ یہ تازین و آرائش ہیڈ کوارٹر کو کام کی ایک جدید جگہ میں بدل دے گی جو تعاون، تخلیقی صلاحیتوں اور جدت کو فروغ دیتی ہے۔ کمپنی نیو جرسی، یوٹاہ، اور ریوڈ آئی لینڈ میں اہم آپریشنز کو برقرار رکھتی ہے جس پر فلوریڈا میں ایک نئے مجوزہ مقام کے علاوہ اس توسیعی منصوبے کے لیے بھی غور کیا گیا تھا۔

میئر Eric Adams نے کہا، "MetTel حقیقتاً نیو یارک سٹی کی ایک کمپنی ہے - یہاں پیدا ہوئی اور پرورش پائی ہے - اور میں بہت خوش ہوں کہ وہ یہیں رہ رہی ہے۔ یہ سرکاری و نجی شراکت داری کل کی ملازمتیں پیدا کر رہی ہے، ٹیکنالوجی کے نالے کھول رہی ہے جو نیو یارک کے لاکھوں لوگوں کی مدد کرے گی، اور اضافی 100 ملازمین کی خدمات حاصل کر کے پورے شہر کی بحالی میں معاونت کر رہی ہے۔ ہماری انتظامیہ تجارتی راہداریوں کو زندہ کر رہی ہے، خالی دکانوں کو بھر رہی ہے، اور ترقی کی کلیدی صنعتوں میں سرمایہ کاری کر رہی ہے - اور ہم نے عالمی وباء کے دوران کھوئی ہوئی 99 فیصد ملازمتیں دوبارہ حاصل کر لی ہیں، کیونکہ نیو یارک شہر آپ کے معاشی مستقبل کی تعمیر کا مقام ہے۔"

ایمپائر سٹیٹ ڈویلپمنٹ کی صدر، سی ای او اور کمشنر Hope Knight نے کہا، "ESD کو MetTel کی توسیع کی معاونت کرنے پر فخر ہے، جو نیو یارک شہر کے ٹیکنالوجی کے متحرک شعبے کے مرکز میں پروان چڑھنے والی کمپنی کی ایک روشن مثال ہے۔ ہمارے شہر کے متحرک ماحول اور اعلیٰ درجے کی خداداد صلاحیتوں تک رسائی نے MetTel کی ترقی اور اختراع کو آگے بڑھایا ہے۔ یہ توسیع ٹیکنالوجی کی صنعت میں کامیابی کے لیے ایک عمل انگیز کے طور پر نیو یارک سٹی کی طاقت کو ظاہر کرتی ہے اور ہمیں خوشی ہے کہ MetTel ایمپائر سٹیٹ میں اپنی میراث کو بڑھانا جاری رکھے گی۔"

نیو یارک سٹی کی ڈپٹی میئر برائے ہاؤسنگ، اقتصادی ترقی، و افرادی قوت Maria Torres-Springer نے کہا، "یہ نیو یارک سٹی، اور ریاست نیو یارک کے لیے ایک جیت ہے، اور حکومت کی جانب سے نجی شعبے کے فروغ کے لیے حالات پیدا کرنے کی ایک شاندار مثال ہے۔ میں MetTel کے شہر کی معیشت میں 100 ملازمتوں کا اضافہ کرنے اور کمپنی کی مسلسل ترقی اور نیو یارک میں مواصلات کی بڑی صنعت کی منتظر ہوں۔"

نیو یارک سٹی اقتصادی ترقیاتی کارپوریشن کے صدر اور سی ای او Andrew Kimball نے کہا، "ہم ایمپائر سٹیٹ ڈویلپمنٹ میں اپنے شراکت داروں کے ساتھ مل کر وہ وسائل فراہم کرنے پر بہت خوش ہیں جن کی MetTel کو ناصرف نیو یارک سٹی میں رہنے کے لیے بلکہ اضافی 100 افراد کی خدمات حاصل کر کے کل وقتی ملازمتوں کو دگنا کرنے کے لیے ضرورت ہے۔ حقیقتاً NYC کی قائم کردہ ایک تنظیم، MetTel کا نیو یارک سٹی میں طویل المعیاد سرمایہ کاری کرنے کا فیصلہ Adams کی انتظامیہ میں کاروباری برادری کے اعتماد اور قوت کی ایک مثال ہے۔ نیو یارک سٹی ان زیادہ اجرت والے، زیادہ نمو والے شعبوں کو فروغ دینا جاری رکھے ہوئے ہے، اور نیو یارک سٹی اقتصادی ترقیاتی کارپوریشن (New York City Economic Development Corporation, NYCEDC) پانچوں بوروز میں ایک متحرک، جامع اور عالمی سطح کی مسابقتی معیشت کی تعمیر کے لیے پُر عزم ہے۔"

MetTel کے سی ای او Marshall Aronow نے کہا، "MetTel اس شہر کے ساتھ اپنی وابستگی کی تجدید کے لیے پُرجوش ہے جس نے ہماری کامیابی میں اہم کردار ادا کیا ہے۔ نیو یارک سٹی ہمیشہ سے جدت اور لچک کا محرک رہا ہے، اور ہمیں اس کی ترقی پذیر کاروباری برادری کا حصہ ہونے پر فخر ہے۔ مینہیٹن کے قلب میں ہماری مسلسل موجودگی کے ساتھ، ہم مضبوط شراکت داری کو فروغ دینے اور اپنے گاہکوں کو اس سے بھی زیادہ قیمت فراہم کرنے کے منتظر ہیں۔"

مزید برآں، NYCEDC کاروباری ترقیاتی ٹیم نے MetTel اور ESD کے ساتھ مل کر یہ یقینی بنانے کے لیے کام کیا ہے کہ یہ توسیع NYC میں ہوئی ہے۔ فی الحال، MetTel NYCEDC کے ساتھ افرادی قوت کی تیاری سے متعلق سرگرمیوں کو تقویت دینے اور لوئر مینہیٹن کی کاروباری برادری میں اپنے کردار کو مضبوط بنانے پر کام کر رہی ہے۔

ریاست نیو یارک کی تزویراتی سرمایہ کاری نے ریاست کے ہر کونے میں ٹیکنالوجی کی صنعت کی پرورش کرتے ہوئے جدت اور ترقی کا ایک ماحولیاتی نظام تیار کیا ہے۔ یہ ابدائی سرمایہ کاری عالمی معیار کے ٹیکنالوجی کے مرکز کے طور پر نیو یارک سٹی کی ترقی کو آگے بڑھانے میں اہم کردار ادا کرتی ہے، جو کہ روزگار کے مواقع پیدا کرنے کے لیے ایک عمل انگیز کے طور پر کام کرتی ہے اور ایسی نئی ایجادات کے لیے ایک مرکز کے طور پر کام کرتی ہے جو مقامی اور عالمی پیمانے پر اقتصادی ترقی کو فروغ دیتی ہیں۔ اپنی عالمی ساکھ، سرمائے تک رسائی، اور متحرک ماحولیاتی نظام کے ساتھ، نیو یارک سٹی سٹارٹ اپس اور قائم شدہ ٹیکنالوجی کی کمپنیوں کے لیے ایک مقناطیس بن گیا ہے، جس کے نتیجے میں یہ ایک مضبوط اور لچکدار ٹیکنالوجی مرکز بن گیا ہے۔ اس متحرک ماحولیاتی نظام کی کفالت کرتے ہوئے، ریاست نیو یارک معاشی خوشحالی کو آگے بڑھا رہی ہے اور ڈیجیٹل دور میں ایک رہنما کے طور پر اپنی حیثیت کو مستحکم کر رہی ہے۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418